

വിനോദ സഞ്ചാര കേന്ദ്ര വികസനം

290 (937) ശ്രീ. ജോസഫ് വാഴക്കൽ :

ശ്രീ. പി. എ. മാധവൻ :

ശ്രീ. ഷാഫി പറമ്പിൽ :

ശ്രീ. ലൂഡി ലൂയിസ് : താഴെ കാണുന്ന ചോദ്യങ്ങൾക്ക് പട്ടിക

ജാതി-പിന്നോക്ക സമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) വിനോദസഞ്ചാര കേന്ദ്ര വികസനം ജനപങ്കാളിത്തത്തോടെ നടപ്പാക്കാൻ തീരുമാനിച്ചിട്ടുണ്ടോ ; വിശദമാക്കുമോ ;

(ബി) ഇതിന്റെ ഉദ്ദേശ്യലക്ഷ്യങ്ങൾ വിശദീകരിക്കുമോ ;

(സി) എന്തെല്ലാം തരം പങ്കാളിത്തമാണ് വിഭാവനം ചെയ്തിരിക്കുന്നത് ;

(ഡി) ഇതിനായി എന്തെല്ലാം നടപടികൾ സ്വീകരിച്ചിട്ടുണ്ട് ; വിശദാംശങ്ങൾ എന്തെല്ലാം ?

ഉത്തരം

(എ-ഡി) ഓരോ ജില്ലയിലെയും പ്രധാന ടൂറിസം പ്രദേശങ്ങളുമായി ബന്ധപ്പെട്ടു കിടക്കുന്ന പഞ്ചായത്തുകളിലെ ടൂറിസം ആകർഷണങ്ങൾ വികസിപ്പിച്ച് തദ്ദേശ പങ്കാളിത്തത്തോടെ അവ വികസിപ്പിക്കാനുള്ള ഒരു പദ്ധതി ആവിഷ്കരിച്ചിട്ടുണ്ട്. ആദ്യ ഘട്ടത്തിൽ 150 തദ്ദേശ സ്വയംഭരണ സ്ഥാപനങ്ങളെയാണ് ഈ പദ്ധതിയിൽ കൊണ്ടുവരാനുദ്ദേശിക്കുന്നത്. ഓരോ പഞ്ചായത്തുകളിലേയും മാനവശേഷിയും പ്രകൃതി വിഭവങ്ങളും വ്യക്തമായി തിട്ടപ്പെടുത്തിയ ശേഷം അതതു പഞ്ചായത്തുകൾക്കനുയോജ്യമായ ടൂറിസം പദ്ധതികൾ പഞ്ചായത്തിന്റെ നേതൃത്വത്തിലായിരിക്കും വികസിപ്പിക്കപ്പെടുക. കൃഷി, മത്സ്യബന്ധനം, പരമ്പരാഗത ഉത്സവങ്ങൾ, ആഘോഷങ്ങൾ, പാരമ്പര്യ ചികിത്സാവിധികൾ തുടങ്ങിയവയൊക്കെ ടൂറിസം ഉൽപ്പന്നങ്ങളുടെ വികസനത്തിനായി പരിഗണിക്കപ്പെടും. ഇങ്ങനെ വികസിപ്പിക്കുന്ന ഉപ ആകർഷണങ്ങൾ പ്രധാന ടൂറിസം കേന്ദ്രങ്ങളിൽ കൂടുതൽ ദിവസം താമസിക്കാൻ അവിടെയെത്തുന്ന സന്ദർശകരെ പ്രോത്സാഹിപ്പിക്കും. പഞ്ചായത്തുകളുടെ മറ്റു വികസന പദ്ധതികളുമായി സമന്വയിപ്പിച്ച് നടപ്പാക്കാൻ വിഭാവനം ചെയ്തിരിക്കുന്ന ജനകീയ ടൂറിസം പദ്ധതി തദ്ദേശ വിഭവങ്ങൾ സംരക്ഷിക്കുന്നതിനും പരിപാലിക്കുന്നതിനും തദ്ദേശീയർക്ക് സാമ്പത്തിക നേട്ടം ഉണ്ടാക്കുന്നതിനും ലക്ഷ്യമിടുന്നു.

ടൂറിസം വികസന മേഖലയിൽ കേന്ദ്രത്തിന്റെ മുതൽമുടക്ക്

291 (938) ശ്രീ. ടി. എ. അഹമ്മദ് കബീർ : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്ക സമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) 2011-12, 2012-13, 2013-14 എന്നീ വർഷങ്ങളിൽ സംസ്ഥാനത്തിന്റെ ടൂറിസം വികസന മേഖലയിൽ കേന്ദ്ര സർക്കാരിന്റെ മുതൽമുടക്ക് എത്രയായിരുന്നു എന്ന് വ്യക്തമാക്കുമോ ;

(ബി) കേന്ദ്രാവിഷ്കൃത പദ്ധതികളിൽപ്പെടുത്തി ഇക്കാലയളവിൽ ഏറ്റെടുത്ത പദ്ധതികൾ ഏതെല്ലാമാണെന്നും ഓരോ പദ്ധതിക്കും ഇതേവരെ ചെലവഴിച്ച തുക, പദ്ധതി പ്രവർത്തനത്തിന്റെ സ്ഥിതി എന്നിവ സംബന്ധിച്ച വിശദവിവരം ലഭ്യമാക്കാമോ ;

(സി) വികസന സാധ്യതയുള്ള കുടുതൽ പ്രദേശങ്ങളെ ഉൾപ്പെടുത്തി ഏതെല്ലാം പുതിയ പദ്ധതികളാണ് കേന്ദ്രസഹായത്തിനായി തയ്യാറാക്കിയിട്ടുള്ളതെന്ന് വ്യക്തമാക്കുമോ ;

(ഡി) കുടുതൽ പദ്ധതികൾക്ക് കേന്ദ്ര സഹായം ലഭ്യമാക്കുന്നതിനുള്ള നടപടി സ്വീകരിക്കുമോ ?

ഉത്തരം

(എ) 2011-12-ൽ 23.45 കോടി രൂപയും 2012-13-ൽ 83.85 കോടി രൂപയും കേന്ദ്ര സർക്കാർ കേരള സംസ്ഥാനത്തിന്റെ ടൂറിസം വികസന മേഖലയിൽ അനുവദിച്ചിട്ടുണ്ട്. 2013-14 വർഷം പദ്ധതികളൊന്നും അനുവദിച്ചു തുടങ്ങിയിട്ടില്ല.

(ബി) അനുബന്ധം -I ആയി ചേർത്തിരിക്കുന്നു.*

(സി) 2013-14-ൽ കേന്ദ്ര ധനസഹായത്തിനായി താഴെപ്പറയുന്ന പദ്ധതികളാണ് തയ്യാറാക്കിവരുന്നത് :

1. ഉത്തരമേഖല ടൂറിസം സർക്യൂട്ട്
2. അഡ്വഞ്ചർ & എക്കോ സർക്യൂട്ട് - വാഗമൺ തേക്കടി
3. മലബാർ മേഖലയിൽ സ്പൈസ് റൂട്ട് സർക്യൂട്ട്
4. എക്കോ ടൂറിസം സർക്യൂട്ടും കാരവൻ പാർക്കും.
5. വർക്കല-കോട്ടപ്പുറം ബാക്ക് വാട്ടർ സർക്യൂട്ട്
6. കൺസർവേഷൻ ഓഫ് ഹെറിറ്റേജ് പ്രോപ്പർട്ടി - മസ്ക്കറ്റം, ബോൾഗാട്ടിയും, ലേക്ക് പാലസും
7. കൊച്ചി മനൈൻ ഡ്രൈവ് വാട്ടർ ഫ്രണ്ട് വികസനം
8. ഫോർട്ട് കൊച്ചിയുടെ വികസനം
9. കുമരകത്തിന്റെ വികസനം
10. കണ്ണൂരിന്റെ വികസനം
11. ഗ്രാമീണ ടൂറിസം പദ്ധതി - ഇടയാർ ഐലന്റ്, തിരുവല്ലം, കോവളം എന്നീ ടൂറിസം പ്രദേശങ്ങളുടെ വികസനം.

* ലൈബ്രറിയിൽ വച്ചിട്ടുണ്ട്.

LIBRARY ARCHIVES Kerala Legislative Assembly

- 12. ആലപ്പുഴയിലെ ഹോസ്പിറ്റാലിറ്റി മാനേജ്മെന്റ് ഇൻസ്റ്റിറ്റ്യൂട്ട്
- 13. കോട്ടയത്തെ ഹോസ്പിറ്റാലിറ്റി മാനേജ്മെന്റ് ഇൻസ്റ്റിറ്റ്യൂട്ട്
- 14. മൂന്നാർ ഹില്ലിന്റെ വികസനം
- 15. കോവളം ടൂറിസം കേന്ദ്രത്തിന്റെ വികസനം.

(ഡി) സ്വീകരിച്ചുവരുന്നു.

കേന്ദ്ര സഹായ ടൂറിസം പദ്ധതികൾ

292 (939) ശ്രീ. എളമരം കരീം : താഴെ കാണുന്ന ചോദ്യങ്ങൾക്ക് പട്ടിക ജാതി-പിന്നോക്ക സമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) കേന്ദ്ര സർക്കാർ സഹായത്തോടെ നിർമ്മാണത്തിലിരിക്കുന്ന ടൂറിസം പദ്ധതികൾ എത്രയാണ് ; അവ ഏതൊക്കെ ;

(ബി) കേന്ദ്ര സർക്കാർ സഹായത്തോടെയുള്ള ടൂറിസം പദ്ധതികളിൽ, നിശ്ചിത സമയത്തിനകം നിർമ്മാണം പൂർത്തിയാക്കിയവ എത്ര ; ഏതെല്ലാം ;

(സി) കേന്ദ്ര സർക്കാർ നിശ്ചയിച്ച സമയപരിധി പിന്നിട്ട ടൂറിസം പദ്ധതികൾ ഏതെല്ലാം ; പ്രസ്തുത പദ്ധതികൾ ഓരോന്നും എന്തത്തേക്ക് പൂർത്തിയാക്കാൻ സാധിക്കും ;

(ഡി) 2011-12, 2012-13 എന്നീ സാമ്പത്തികവർഷങ്ങളിൽ കേന്ദ്രാനുമതി ലഭിക്കാൻ സമർപ്പിച്ച മൊത്തം ടൂറിസം പദ്ധതികൾ എത്ര ; പ്രസ്തുത പദ്ധതികൾ എത്ര തുകയുടേത് ; അവയിൽ അനുവദിച്ച പദ്ധതികൾ ഏതെല്ലാ മെന്നും എന്തു തുകയ്ക്കുള്ളതെന്നും വ്യക്തമാക്കുമോ ?

ഉത്തരം

(എ) നിലവിൽ 10 ടൂറിസം പദ്ധതികളാണ് കേന്ദ്രസർക്കാർ സഹായത്തോടെ നിർമ്മാണത്തിലിരിക്കുന്നത്. അവ ചുവടെ ചേർക്കുന്നു :

- 1. അഷ്ടമുടി ലേക്ക് സർക്യൂട്ടിന്റെ വികസനം
- 2. ക്ലാപ്പന ഗ്രാമീണ ടൂറിസം പദ്ധതിയുടെ വികസനം.
- 3. മുസിരിസ് ഹെറിറ്റേജ് സർക്യൂട്ടിന്റെ വികസനം
- 4. കാരാപ്പുഴ ഡാമിന്റെ വികസനം
- 5. മൂന്നാറിന്റെ വികസനം
- 6. പെരുവണ്ണാമുഴി കക്കയം ഡാമിന്റെ വികസനം
- 7. നേര്യമംഗലത്തിന്റെ വിനോദസഞ്ചാര വികസനം
- 8. കൊച്ചിൻ പോർട്ട് ട്രസ്റ്റിലെ ക്രൂയിംഗ് പാസഞ്ചർ ഫെസിലിറ്റീസ് വികസനം.